

15 -ാം കേരള നിയമസഭ

14 -ാം സമ്മേളനം

നക്ഷത്രചിഹ്നമിട്ട ചോദ്യം നം. 34

17-09-2025 - ൽ മറുപടിയ്ക്ക്

വ്യവസായ സംരംഭങ്ങൾ കൂടുതൽ ആകർഷകമാക്കാൻ നടപടി

ചോദ്യം	ഉത്തരം
ശ്രീ. കെ. ബാബു (നെന്മാറ), ശ്രീ സി. എച്ച്. കഞ്ഞമ്പു ശ്രീ. ലിസ്റ്റോ ജോസഫ്	ശ്രീ. പി. രാജീവ് (നിയമം, വ്യവസായം, കയർ വകുപ്പ് മന്ത്രി)
(എ) സംസ്ഥാനത്ത് വ്യവസായ സംരംഭങ്ങൾ കൂടുതൽ ആകർഷകമാക്കാൻ വേണ്ടി തദ്ദേശ സ്വയംഭരണ സ്ഥാപനങ്ങളുടെ സഹകരണത്തോടെ വ്യവസായ വകുപ്പ് സ്വീകരിച്ച നടപടികൾ വിശദമാക്കാമോ;	(എ) 2022-23 സാമ്പത്തിക വർഷം ആരംഭിച്ച സംരംഭകവർഷം പദ്ധതി തദ്ദേശസ്വയംഭരണം, സഹകരണം, ഫിഷറീസ്, മൃഗസംരക്ഷണം മുതലായ വകുപ്പുകളുടെ സഹകരണത്തോടെയാണ് വ്യവസായ വകുപ്പ് നടപ്പിലാക്കിയത്. സംരംഭക വർഷവുമായി ബന്ധപ്പെട്ട വിവിധ പദ്ധതികളുടെ നടത്തിപ്പിനായി എന്റർപ്രൈസസ് ഡെവലപ്പ്മെന്റ് എക്സിക്യൂട്ടീവുകളെ എല്ലാ തദ്ദേശസ്വയംഭരണ സ്ഥാപനങ്ങളിലും നിയമിച്ചിരുന്നു. കൂടാതെ എല്ലാ തദ്ദേശ സ്ഥാപനങ്ങളിലും സംരംഭക ഹെൽപ്പ് ഡെസ്കുകൾ ഇതിന്റെ ഭാഗമായി സ്ഥാപിച്ചിട്ടുണ്ട്. ഹെൽപ്പ് ഡെസ്കുകൾ സ്ഥാപിക്കുന്നതിനുള്ള അടിസ്ഥാന സൗകര്യങ്ങൾ അതാത് തദ്ദേശസ്ഥാപനങ്ങളാണ് ഒരുക്കിയിരിക്കുന്നത്. സംരംഭകർക്കുള്ള പൊതു ബോധവൽക്കരണ പ്രോഗ്രാമുകൾ, ലോൺ/ലൈസൻസ്/ലോൺ സബ്സിഡി മേളകൾ എന്നിവ എല്ലാ തദ്ദേശ സ്വയംഭരണ സ്ഥാപനങ്ങളിലും തദ്ദേശ സ്വയംഭരണ സ്ഥാപനങ്ങളുടെ നേതൃത്വത്തോടെയും വ്യവസായ വകുപ്പിന്റെ ഏകോപനത്തോടെയും നടത്തിയിരുന്നു. കേരളത്തെ കൂടുതൽ വ്യവസായ സൗഹൃദ സംസ്ഥാനമാക്കി വളർത്തിയെടുക്കുന്നതിനു വ്യവസായവകുപ്പ് നടപ്പിലാക്കി വരുന്ന സംരംഭകത്വ പ്രോത്സാഹന പ്രവർത്തനങ്ങളുടെ വിശദാംശങ്ങൾ സംരംഭകരിലേക്കും പൊതുജനങ്ങളിലേക്കും നേരിട്ടെത്തിക്കുവാൻ 2023 -2024 സാമ്പത്തിക വർഷം എന്റർപ്രണർഷിപ്പ് ഫെസിലിറ്റേഷൻ ക്യാമ്പയിൻ സംഘടിപ്പിച്ചിരുന്നു. സംരംഭകവർഷം പദ്ധതിയുടെ ഭാഗമായി കേരളത്തിലെ ഓരോപഞ്ചായത്തിലും ശരാശരി 250-ൽ പരം സംരംഭങ്ങൾ ആരംഭിച്ചിട്ടുണ്ട്. സംരംഭങ്ങൾക്ക് കൂടുതൽ ഉത്തേജനം പകരുവാൻ വേണ്ടി സംരംഭക വർഷം പദ്ധതിയുടെ ഭാഗമായി ഓരോ പഞ്ചായത്തിലും രൂപീകരിച്ച പുതിയ സംരംഭങ്ങളുടെയും, അതിനു മുൻപ് മുതൽക്കേ

		പ്രവർത്തിച്ച് പോരുന്ന സംരംഭങ്ങളുടെയും പ്രതിനിധികളുടെ ഒരു യോഗം "സംരംഭകസഭ" എന്ന പേരിൽ സംഘടിപ്പിച്ചിട്ടുണ്ട്. കേരളത്തിലെ വ്യവസായ-വാണിജ്യ വകുപ്പും തദ്ദേശ സ്വയംഭരണ വകുപ്പും ചേർന്ന് നടത്തുന്ന ഒരു സംയുക്ത പദ്ധതിയാണ് ഒരു തദ്ദേശ സ്ഥാപനം ഒരു ഉൽപ്പന്നം (OLOP) പദ്ധതി. ആഗോള വിപണിയിൽ തനതായ ഉൽപ്പന്നങ്ങൾ നിർമ്മിക്കുന്നതിനും വിപണനം ചെയ്യുന്നതിനും പ്രാദേശികമായി ലഭ്യമായ വിഭവങ്ങൾ തിരിച്ചറിയുന്നതിനും പ്രോത്സാഹിപ്പിക്കുന്നതിനും പദ്ധതി ലക്ഷ്യമിടുന്നു.
(ബി)	2021-2022 വർഷത്തിൽ ആരംഭിച്ച ഒരു ലക്ഷം സംരംഭം പദ്ധതിയുടെ നിലവിലെ പുരോഗതി വിശദമാക്കാമോ;	(ബി) 2022-23 സംരംഭകവർഷമായി കേരള സർക്കാർ പ്രഖ്യാപിച്ചിരുന്നു സംരംഭകവർഷത്തിന്റെ ഭാഗമായ കേരളത്തിൽ ചുരുങ്ങിയത് ഒരു ലക്ഷം സൂക്ഷ്മ ചെറുകിട-ഇടത്തരം സംരംഭങ്ങൾ ആരംഭിക്കാൻ 3 മുതൽ 4 ലക്ഷം വരെ തൊഴിൽ സൃഷ്ടിക്കുവാനുള്ള ഒരു ബൃഹത്തായ പദ്ധതിയെ തദ്ദേശസ്വയംഭരണം, സഹകരണം ഫിഷറീസ്, മൃഗസംരക്ഷണം മുതലായ വകുപ്പുകളുടെ സഹകരണത്തോടെ വ്യവസായ വകുപ്പ് തുടക്കമിട്ടിരുന്നു. ഈ പദ്ധതിയുടെ ഭാഗമായി കേരളത്തിൽ 2022 ഏപ്രിൽ 1 മുതൽ 2023 മാർച്ച് 31 വരെയുള്ള കാലയളവിൽ 1,39,839 പുതിയ സംരംഭങ്ങൾ രജിസ്റ്റർ ചെയ്തു. ഇതിന്റെ ഭാഗമായി സംസ്ഥാനത്ത് 8421.64 കോടി രൂപയുടെ നിക്ഷേപവും 3,00,049 പുതിയ തൊഴിലവസരങ്ങളും സൃഷ്ടിക്കപ്പെട്ടു. ഈ പദ്ധതിയുടെ തുടർച്ചയെന്നോണെ നടപ്പിലാക്കിയ സംരംഭക വർഷം 2.0 പദ്ധതിയുടെ ഭാഗമായി 2023 ഏപ്രിൽ 1 മുതൽ 2024 മാർച്ച് 31 വരെയുള്ള കാലയളവിൽ 1,03,596 പുതിയ സംരംഭങ്ങൾ രജിസ്റ്റർ ചെയ്തു. ഇതിന്റെ ഭാഗമായ സംസ്ഥാനത്ത് 7048.656 കോടി രൂപയുടെ നിക്ഷേപവും 2,18,179 പുതിയ തൊഴിലവസരങ്ങളും സൃഷ്ടിക്കപ്പെട്ടു. തുടർന്ന്, 2024-2025 സാമ്പത്തിക വർഷം സംരംഭക വർഷം 3.0 എന്ന പേരിൽ പദ്ധതി നടപ്പിലാക്കുകയും 2024 ഏപ്രിൽ 1 മുതൽ 2025 മാർച്ച് 31 വരെയുള്ള കാലയളവിൽ 109,692 പുതിയ സംരംഭങ്ങൾ രജിസ്റ്റർ ചെയ്തു ഇതിന്റെ ഭാഗമായി സംസ്ഥാനത്ത് 7217.85 കോടി രൂപയുടെ നിക്ഷേപവും 2,31,461

			പുതിയ തൊഴിലവസരങ്ങളും സൃഷ്ടിക്കപ്പെട്ടു. സംരംഭക വർഷം പദ്ധതിയുടെ ഭാഗമായ സംസ്ഥാനത്ത് 2022 ഏപ്രിൽ 1 മുതൽ 2025 മാർച്ച് 31 വരെയുള്ള കാലയളവിൽ 353127 പുതിയ സംരംഭങ്ങൾ രജിസ്റ്റർ ചെയ്തു. ഇതിന്റെ ഭാഗമായി സംസ്ഥാനത്ത് 22688.47 കോടി രൂപയുടെ നിക്ഷേപവും 7,49,712 പുതിയ തൊഴിലവസരങ്ങളും സൃഷ്ടിക്കപ്പെട്ടു.
(സി)	മിഷൻ 1000 പദ്ധതിയുടെ നിലവിലെ പുരോഗതി വിശദമാക്കുമോ;	(സി)	കേരളത്തിലെ സൂക്ഷ്മ-ചെറുകിട-ഇടത്തര സംരംഭങ്ങളിൽ നിന്നും തെരഞ്ഞെടുക്കുന്ന 1000 സംരംഭങ്ങളെ നാല് വർഷത്തിനുള്ളിൽ ശരാശരി 100 കോടി വിറ്റുവരവുള്ള സംരംഭങ്ങളായി മാറ്റുക എന്ന ലക്ഷ്യത്തോടെയാണ് കേരള സർക്കാരിന്റെ സ്കെയിൽ അപ്പ് മിഷൻ പദ്ധതിയായ മിഷൻ 1000 പദ്ധതി നടപ്പിലാക്കുന്നത്. വസ്തുനിഷ്ഠവും സുതാര്യവുമായ തെരഞ്ഞെടുപ്പ് സംവിധാനത്തിലൂടെയാണ് സംരംഭങ്ങളെ മിഷൻ 1000 പദ്ധതിയിലേക്ക് തെരഞ്ഞെടുക്കുന്നത്. നിലവിൽ 376 സംരംഭങ്ങളെ ഈ പദ്ധതിയിലേക്ക് തെരഞ്ഞെടുത്തിട്ടുണ്ട്. നിലവിലുള്ള വിവിധ എം.എസ്.എം.ഇ. കളിൽ "സൂക്ഷ്മ സംരംഭങ്ങളെ ചെറുകിട സംരംഭങ്ങളായും, ചെറുകിട സംരംഭങ്ങളെ ഇടത്തരം സംരംഭങ്ങളായും ഉയർത്തിക്കൊണ്ട് വരുന്നതിനുള്ള ഈ പദ്ധതിയുടെ നടത്തിപ്പിനായി 2025-26 സാമ്പത്തിക വർഷത്തേക്ക് 2851-00-102-07-01-34-3(P) ശീർഷകത്തിൽ വകയിരുത്തിയിട്ടുള്ള 30 കോടി രൂപ ചെലവഴിക്കുന്നതിന് ഭരണാനുമതി നൽകുകയും ചെയ്തു. പദ്ധതിയുടെ "വിപുലീകരണ പ്രൊജക്ട് റിപ്പോർട്ട് തയ്യാറാക്കുന്നതിന് ആവശ്യം ആയ ഫീസ് റീ ഇംബേയ്ക്ക് ചെയ്ത് നൽകുവാൻ ആദ്യ ഗഡു ആയി കൊല്ലം, കോട്ടയം, ആലപ്പുഴ, ഇടുക്കി, എറണാകുളം, തൃശൂർ, പാലക്കാട്, മലപ്പുറം ജില്ലകൾക്ക് ഫീസ് ഇനത്തിൽ ചെലവായ 24,72,005/- രൂപ (ഇരുപത്തി നാല് ലക്ഷത്ത് എഴുപത്തി രണ്ടായിരത്തി അഞ്ച് രൂപ മാത്രം) വിതരണം ചെയ്തിട്ടുണ്ട്.

(ഡി)	സംസ്ഥാനത്തേക്ക് കൂടുതൽ വ്യവസായങ്ങൾ ആകർഷിക്കുന്നതിനുവേണ്ടി ഭൂമിയുടെ ലഭ്യത ഉറപ്പുവരുത്തുവാൻ ആവിഷ്കരിച്ച പ്രൈവറ്റ് ഇൻഡസ്ട്രിയൽ പാർക്ക്, ക്യാമ്പസ് ഇൻഡസ്ട്രിയൽ പാർക്ക് എന്നീ പദ്ധതികളുടെ പുരോഗതി വിശദമാക്കാമോ;	(ഡി)	സംസ്ഥാനത്തേക്ക് കൂടുതൽ വ്യവസായങ്ങൾ ആകർഷിക്കുന്നതിനുവേണ്ടി ഭൂമിയുടെ ലഭ്യത ഉറപ്പുവരുത്തുവാൻ ആവിഷ്കരിച്ച പ്രൈവറ്റ് ഇൻഡസ്ട്രിയൽ പാർക്ക്, ക്യാമ്പസ് ഇൻഡസ്ട്രിയൽ പാർക്ക് എന്നീ പദ്ധതികളുടെ പുരോഗതി ചുവടെ ചേർക്കുന്നു. സ്വകാര്യ വ്യവസായ എസ്റ്റേറ്റ് പദ്ധതി വ്യവസായ വളർച്ചയ്ക്ക് അനുയോജ്യമായ ഭൂമിയുടെ ദൗർലഭ്യം എന്ന കുറവ് പരിഹരിച്ച് വ്യവസായ വികസനത്തിന് കുതിപ്പ് നൽകാൻ പാകത്തിലും സംസ്ഥാനത്തെ യുവാക്കൾക്ക് തൊഴിലവസരങ്ങൾ സൃഷ്ടിക്കുക എന്ന ലക്ഷ്യവും ആയതിനൊപ്പം വ്യാവസായിക മേഖലയിൽ കൂടുതൽ നിക്ഷേപം നേടുന്നതിനും സർക്കാർ പ്രായോഗിക തലത്തിൽ പരിഷ്കരിച്ച നയത്തിന്റെ ഭാഗമായി GO (MS) 31/2022/ID തീയതി 02/04/2022 പ്രകാരം സ്വകാര്യ വ്യവസായ എസ്റ്റേറ്റ് പദ്ധതി നിലവിൽ വന്നിട്ടുണ്ട്. ടി പദ്ധതി പ്രകാരം നിലവിൽ 37 സ്വകാര്യ വ്യവസായ എസ്റ്റേറ്റുകൾക്ക് അംഗീകാരം നൽകിയിട്ടുണ്ട്. പാലക്കാട്, ഇടുക്കി, കണ്ണൂർ, എറണാകുളം എന്നീ ജില്ലകളിലായി ഇതിനോടകം 8 സ്വകാര്യ വ്യവസായ പാർക്കുകൾ പ്രവർത്തനം ആരംഭിച്ചിട്ടുണ്ട്. ക്യാമ്പസ് ഇൻഡസ്ട്രിയൽ പാർക്ക് പദ്ധതി വ്യവസായ ആവശ്യത്തിനായി സ്ഥലലഭ്യതയുടെ കുറവ് പരിഹരിക്കുന്നതിനായും സംസ്ഥാനത്തുടനീളമുള്ള ഉന്നത വിദ്യാഭ്യാസ സ്ഥാപനങ്ങളുടെ അധീനതയിലുള്ള ഉപയോഗിക്കാതെ കിടക്കുന്ന ഭൂമി ഉപയുക്തമാക്കി ക്യാമ്പസ് വ്യവസായ പാർക്കുകൾ ആരംഭിക്കുന്നതുവഴി വിദ്യാർത്ഥി സമൂഹത്തിൽ വ്യവസായ സംരംഭകത്വം വളർത്താനും, വ്യവസായ സ്ഥാപനങ്ങളും വിദ്യാഭ്യാസ സ്ഥാപനങ്ങളും തമ്മിലുള്ള ബന്ധം ശക്തിപ്പെടുത്താനും കഴിയുന്നതാണെന്നുള്ള വിലയിരുത്തലിന്റെ അടിസ്ഥാനത്തിൽ സർക്കാർ ആവിഷ്കരിച്ചിരിക്കുന്ന നവീന പദ്ധതിയാണ്
-------------	---	-------------	---

			ക്യാമ്പസ് ഇൻഡസ്ട്രിയൽ പാർക്ക് പദ്ധതി. ആയതിന്റെ പദ്ധതി മാർഗ്ഗരേഖ സ.ഉ (കെ) നമ്പർ 16/2024/ തീയതി 29/2/24 പ്രകാരം നിലവിൽ വന്നിട്ടുണ്ട്. വിദ്യാഭ്യാസ സ്ഥാപനങ്ങളിൽ നടക്കുന്ന ഗവേഷണ പ്രവർത്തനങ്ങളിലൂടെ പുതിയതായി കണ്ടെത്തുന്ന ഉത്പന്നങ്ങളുടെ വ്യാവസായിക ഉത്പാദനം വേഗത്തിൽ ആരംഭിക്കുന്നതിനുള്ള ഒരു സംവിധാനം ഇതിലൂടെ ആവിഷ്കരിക്കുന്നതിന് കഴിയുന്നതാണ്. ക്യാമ്പസ് വ്യവസായ പാർക്ക് പദ്ധതിയായി പോർട്ടൽ വഴി അപേക്ഷ സ്വീകരിക്കുകയും 25 അപേക്ഷകൾ ലഭിക്കുകയും ചെയ്തിട്ടുണ്ട്. ലഭ്യമായ അപേക്ഷകൾ പരിശോധിച്ചതിൽ നിന്നും നൂതനകൾ പരിഹരിച്ച് ഇതുവരെയായി 3 കോളേജുകൾക്ക് ഡെവലപ്പർ പെർമിറ്റ് അനുവദിച്ചിട്ടുണ്ട്. 7 കോളേജുകൾക്ക് കൂടി പെർമിറ്റ് അനുവദിക്കുന്നതിന് കഴിഞ്ഞ സ്റ്റേറ്റ് ലെവൽ കമ്മിറ്റി മീറ്റിംഗിൽ തീരുമാനമായിട്ടുണ്ട്.
(ഇ)	വ്യവസായ വകുപ്പിന് കീഴിലുള്ള വ്യവസായ എസ്റ്റേറ്റുകളിൽ സംരംഭകർക്ക് ഭൂമി അനുവദിച്ചു നൽകുന്നതിനുള്ള നടപടിക്രമം ലളിതമാക്കാൻ നടപടി സ്വീകരിച്ചിട്ടുണ്ടോ; എങ്കിൽ വിശദമാക്കാമോ?	(ഇ)	വ്യവസായ വകുപ്പിന് കീഴിലുള്ള വ്യവസായ എസ്റ്റേറ്റുകളിൽ സംരംഭകർക്ക് ഭൂമി അനുവദിച്ചു നൽകുന്നതിനുള്ള നടപടിക്രമം ലളിതമാക്കുന്നതിനായി ഏകീകൃത ലാസ്റ്റ് റൂൾ 11/12/2023 ലെ G. O. (P) No. 309/2023/RD പ്രകാരം നിലവിൽ വന്നു. പഴയ ലാസ്റ്റ് റൂൾ പ്രകാരം ഉല്പാദനം ആരംഭിച്ച് മൂന്ന് വർഷം കഴിഞ്ഞാൽ മാത്രമേ ഘടനാ മാറ്റവും, ഭൂമികൈമാറ്റവും നടത്തുന്നതിന് സംരംഭകന് കഴിയുമായിരുന്നുള്ളൂ. എന്നാൽ പുതിയ ലാസ്റ്റ് റൂൾ പ്രകാരം അലോട്ട്മെന്റ് ലഭിച്ച് 3 വർഷം കഴിഞ്ഞാൽ ഘടനാ മാറ്റവും, ഭൂമികൈമാറ്റവും നടത്താവുന്നതാണ്. പുതിയ റൂൾ പ്രകാരം ഭൂമി കൈമാറ്റത്തിനും ഘടനാ മാറ്റത്തിനും 25000/- രൂപ വീതവും ഉൽപ്പന്നം/പ്രവർത്തന മാറ്റത്തിന് 1000/- രൂപ മാത്രം അടച്ചാൽ മതിയാകും. (കൈമാറ്റം ചെയ്ത് ഒരു വർഷത്തിന് ശേഷവും സംരംഭം പ്രവർത്തനം ആരംഭിച്ചില്ലെങ്കിൽ, ഭൂമി തിരിച്ചെടുക്കുമ്പോൾ നൽകേണ്ട പിഴതുക ₹3000/day എന്നതിൽ നിന്നും കുറവ് ചെയ്ത് 250/are/day എന്ന് മാറ്റി. കൂടാതെ 2013 മുതൽ പ്രാബല്യത്തിൽ ഉണ്ടായിരുന്ന ലീസ് വ്യവസ്ഥയിൽ ഭൂമി അനുവദിക്കുന്നത് ഹയർ പർച്ചേസ് വ്യവസ്ഥയിലേക്ക് മാറ്റി

		2023 ലെ ലാൻറ് അലോട്ട്മെന്റ് റൂൾ, പ്രകാരം ജില്ലാ കളക്ടർക്ക് പട്ടയം അപേക്ഷ പരിഗണിക്കുന്നതിന് തടസ്സം ഇല്ല. തന്മൂലം പട്ടയം അനുവദിക്കുന്നതിന് നേരിടുന്ന കാലതമാസ്സം ഒഴിവാക്കാൻ കഴിയും. കെ.എസ്.ഐ.ഡി.സി, കീൻഫ്ര എന്നിവയുടെ ലാൻറ് അലോട്ട്മെന്റിനായി ഏകീകൃത മാർഗ്ഗനിർദ്ദേശങ്ങൾ 28.07.2024 ലെ സ.ഉ (കൈ) 39/2024/വ്യവ പ്രകാരം അംഗീകരിച്ചിട്ടുണ്ട്. വ്യവസായം ആരംഭിക്കുന്നതിന് ആവശ്യമായ എല്ലാ രേഖകളും അംഗീകാരങ്ങളും സന്നദ്ധതകളും നേടുന്നതിന് KSWIFT പോർട്ടൽ വഴിയോ നേരിട്ടോ അപേക്ഷിക്കാവുന്നതാണ്. അത് മുഴുവനായുള്ള അംഗീകാരങ്ങൾ ലഭിക്കുന്നതിന് ഉപയോഗപ്രദമാണ്.
--	--	---

സെക്ഷൻ ഓഫീസർ